

---

Kapateshvaravatara Shivastotrarajah

కపటేశ్వరావతారశివస్తోత్రరాజః

Document Information



---

Text title : Kapateshvara Avatara Shiva Stotrarajah

File name : kapaTeshvarAvatArashivastotrarAjaH.itx

Category : shiva, kAshmIrashaivadarshanam, stavarAja, stotra

Location : doc\_shiva

Author : kAshmIrikamahAmAheshvarAchArya rAjAnaka shrI jayadrathavirachitA

Transliterated by : Ruma Dewan

Proofread by : Ruma Dewan

Description/comments : haracharitachintAmaNiH | chaturdashaH prakAshah - kapaTeshvarAvatAravarNanam  
| 136-169||

Latest update : June 6, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 6, 2025

*sanskritdocuments.org*

---

కపటేశ్వరావతారశివస్తోత్రరాజః



ఓం వృక్షైరావృతకాయాయ పరాయ పరమాత్మనే ।  
నానారూపాయ దేవాయ నమస్తుభ్యం స్వయంముఖే ॥ ౧॥

శివాయ శితికణ్ఠాయ సోమసూర్యాగ్నిచక్షుషే ।  
భీమాయ భీమరూపాయ భీషణాయామృతాయ చ ॥ ౨॥

చణ్డాయ చణ్డరుద్రాయ చణ్డశూలగ్రహణయే ।  
యోగినే బ్రహ్మనిష్ఠాయ సర్వాయుధధరాయ చ ॥ ౩॥

ఉమాయాః స్వామినే తుభ్యం పశూనాం పతయే నమః ।  
ఋగ్యజుసామమన్త్రాణాం త్రైలోక్యపతయే నమః ॥ ౪॥

చంద్రసూర్యాగ్నిమరుతామమ్భసాం పతయే నమః ।  
సితాయ కృష్ణవర్ణాయ పీతాయ కర్పూరాయ చ ॥ ౫॥

అరుణాయ పిశంజాయ సర్వోద్భవభవాయ చ ।  
సప్తషాయోగ్రకాయాయ సోమాయ సగుహాయ చ ॥ ౬॥

సగణాయ నమస్తుభ్యం నమస్తేఽస్తు సనన్దినే ।  
గజేంద్రవక్త్రసహితసభృజ్జిన్దయే నమః ॥ ౭॥

విశ్వైః సాధ్యైః సుతస్త్యం హి బ్రహ్మణా కేశవేన చ ।  
సతతం స్తూయసే దేవైర్మృషిభిర్భూతాత్మభిః ॥ ౮॥

స్తుత్యానాం గుణసంఖ్యానాం నాన్తోఽస్తి తవ శఙ్కర ।  
దేవాన్పితృతఃశ్చ దేవేశ మునీన్సిద్ధాన్పుజాపతీన్ ॥ ౯॥

నియునక్షి సదా దేవ స్వేషు స్వేషేష కర్మసు ।  
యోగినాం యోగయోనిస్త్యం యోగకర్తా చ శఙ్కర ॥ ౧౦॥

ధ్రువోఽవ్యయో హ్యజ్ఞో నిత్యః సంహర్తా భూతభావనః ।  
విశ్వరూపో హ్యనన్తశ్చ స్వనిత్యో వృషవాహనః ॥ ౧౧॥

అజితో హ్యప్రమేయశ్చ లోకాలోకప్రకాశకః ।

ప్రభుర్వరేణ్యో భగవాన్వర్ణాశ్రమవిభాగవిత్ ॥ ౧౨ ॥

సుసూక్ష్మో హ్యవ్యయో వ్యాపీ భవార్ణవతరిర్విభుః ।

త్వాం న జానన్తి యే మూఢా నైతే యాన్తి పరాం గతిమ్ ॥ ౧౩ ॥

జాయన్తే చ మ్రియన్తే చ కర్మభిర్వివశీకృతాః ।

జితకామా జితక్రోధా జితద్వంద్వా జితేన్ద్రియాః ॥ ౧౪ ॥

త్వాం జ్ఞాత్వా దేహినో నిత్యం గచ్ఛన్తి పరమాం గతిమ్ ।

త్ర్యమ్బకస్త్రీపురేశానస్త్రీపురఘ్నా మహీధరః ॥ ౧౫ ॥

త్రిలోకపాతా పర్జన్యః కాలకామాఙ్గానాశనః ।

బ్రహ్మవిష్ణిస్సర్గురుద్రాణామన్యేషాం చైవ దేహినామ్ ॥ ౧౬ ॥

సంహారకాలే దేవేశ స్మృతిమాక్షిప్య తిష్ఠసి ।

ధ్యేయస్త్యం యోగనిష్ఠానాం మునీనాం భావితాత్మనామ్ ॥ ౧౭ ॥

స్తుతవస్తత్స తే సర్వే సర్వదుఃఖవినాశనమ్ ।

యోగీనాం యోగసిద్ధిస్త్యం యోగస్యోత్పత్తికారకః ॥ ౧౮ ॥

తిష్ఠ మే హృదయే నిత్యం వీర్యాత్మా సురసత్తమః ।

చక్షుషోర్హృదయే చైవ భ్రువోర్మధ్యగతస్తథా ॥ ౧౯ ॥

నిష్కలం ధ్యాయినస్త్యాం హి ప్రపశ్యన్తి సదాశివమ్ ।

పఞ్చాధా త్వం శరీరేషు దేహినాం సమృత్తిష్ఠసి ॥ ౨౦ ॥

ప్రాణాయామైః క్షపయనే కల్మషం విశ్వసమ్భవమ్ ।

బ్రహ్మదీనాం చ దేవానామన్యేషాం చైవ దేహినామ్ ॥ ౨౧ ॥

సుఖస్య దాతా నాన్యోఽస్తి ఇతి మే నిశ్చితా మతిః ।

అస్మాకమపి దేవేశ కర్మణ్యుద్విగ్నచేతసామ్ ।

శరణం భవ భీతానాం సంసారాధ్వని వర్తతామ్ ॥ ౨౨ ॥

నాన్యః గతిర్మహాదేవ విద్యతే శరణార్థినామ్ ।

ముక్త్యా తద్భక్తిమీశాన శశాఙ్కకృతశేఖర ॥ ౨౩ ॥

తనుభిర్ధారయన్యేవ జగత్సావరజజ్జమమ్ ।

నాన్యం పశ్యామి దేవేశ వ్యాపినం సచరాచరమ్ ॥ ౨౪ ॥

అఙ్గుష్ఠపర్వమాత్రాణాం జాతానాం బ్రహ్మతేజసా ।

తపసా చ మహాదేవాద్వాఙ్మతముత్తమం వరమ్ ॥ ౨౫ ॥

సంసారార్ణవమగ్నానామిచ్ఛతాం విపులం యశః ।

అస్మాకం దేవదేవేశ ప్రసాదం కర్తుమర్హసి ॥ ౨౬ ॥

న జ్ఞానం న చ వా ధ్యానం న తపో న చ వై క్రతుః ।

సర్వభావవిహీనానాం శరణం త్వం మహేశ్వర ॥ ౨౭ ॥

బ్రహ్మవిష్విన్ద్యగోప్తా త్వం బ్రహ్మణ్యో బ్రహ్మవిత్తమః ।

బ్రహ్మచారీ పరం పాత్రం నీలగ్రీవో గుహశయః ॥ ౨౮ ॥

ఫలశ్రుతిః ।

ఏవం స్తుతో మహాదేవో వాలఖిల్యైరహర్నిశమ్ ।

ప్రియతే స్మ మహాదేవః కపటేశ్వరవిగ్రహః ॥ ౨౯ ॥

ఇదం పౌరాణికస్తోత్రం వాలఖిల్యైర్వినిర్మితమ్ ।

కపటేశ్వరదేవస్య ప్రత్యహం యః పఠేన్నరః ॥ ౩౦ ॥

తస్య రోగా వినశ్యన్తి ధనధాన్యాది వర్ధతే ।

ఆయుశ్చ దీర్ఘతాం యాతి సంతతిశ్చ ప్రవర్ధతే ॥ ౩౧ ॥

భుక్తిముక్తిత్వమభ్యేతి సంసారశ్చ వినశ్యతి ।

శృణ్వతామపి సర్వేషామేతదేవ ఫలం భవేత్ ॥ ౩౨ ॥

యః కశ్చిత్పథి వా గచ్ఛన్తోత్తమేతత్పఠేన్నరః ।

స సర్వసిద్ధిమాప్నోతీత్యాజ్ఞా సత్యా మహేశితుః ॥ ౩౩ ॥

ఇదం పవిత్రం దాతవ్యం పాపిష్ఠాయ న జాతుచిత్ ।

శ్రద్ధాభక్తిమనోజ్ఞాయ దాతవ్యం సర్వథా పునః ॥ ౩౪ ॥

ఇతి కాశ్మీరికమహామహేశ్వరాచార్యజయద్రథనిరచితే హరచరితచిన్తామణౌ

కపటేశ్వరావతారశివస్తోత్రరాజుః సమూర్ణః ।

- ॥ హరచరితచిన్తామణిః । చతుర్దశః ప్రకాశః - కపటేశ్వరావతారవర్ణనమ్ । ౧౩౬-

౧౬౯ ॥

- .. haracharitchintAmaNiH . chaturdashaH prakAshaH - kapaTeshvarAvatAravarNanam . 136-169 ..

Notes:

Śiva శివ in His Kapaṭeśvara Avatāra కపటేశ్వరావతార, manifested as Kāśṭharūpa కాష్ఠరూప; that was worshipped by the Vāḷakhilya Ṛṣi-s వాలఖిల్య ఋషయః with this StotraRājah స్తోత్రరాజః. Renumbering has been done for the convenience of the readers.

HaraCaritaCintāmaṇi హరచరితచింతామణి is a Mahākāvya మహాకావ్య composed by Kāśmīrika MahāMāheshvarĀcārya Rājanaka Jayadratha కాశ్మీరిక మహామాహేశ్వరాచార్య రాజనక జయద్రథ who is also known for his commentaries on the writings of MahāMāheshvarĀcārya Abhinavagupta మహామాహేశ్వరాచార్య అభినవగుప్త of Kāśmīra కాశ్మీర.

Several ŚivaKṣetra శివక్షేత్ర are mentioned in this composition about which the geographical references are mentioned in the publication. The location of the Kapaṭeśvara ŚivaKṣetra కపటేశ్వర శివక్షేత్ర is mentioned in the publication is given below.

కపటేశ్వరః కపటేశః । ౧౪। ౩౪ కపటేశ్వరోఽయం కపటేశ్వరనామైవ కష్మీరైకదేశ  
“మటన్”పురగణే “కూఠిహర్”గ్రామే కుణ్డాకృతి మహాదేవస్థానమ్ । విశిష్టవ్యాఖ్యాస  
శ్రీడాక్ష్టరస్థైర్యాహిబరాజతరంగిణ్యనువాదే ౧। ౩౨, ౭। ౧౯౦ ద్రష్టవ్యా ।

కాష్ఠమయో దేవః । ౧౪। ౧౩౫ కాష్ఠమయదేవ ఇత్యపి కపటేశ్వరస్యైవాన్యన్నామ ।

కాష్ఠరూపః । ౧। ౨౯ కాష్ఠరూప ఇత్యపి కష్మీరైకదేశ“మటన్”పురగణీయ  
“కూఠేర్”గ్రామే స్థితస్య కపటేశ్వరాఖ్యశివస్యాన్యన్నామ । విశిష్టవ్యాఖ్యాస  
శ్రీడాక్ష్టరస్థైర్యాహిబరాజతరంగిణ్యనువాదే ౧। ౩౨ ద్రష్టవ్యా ।

The text of the HaraCaritaCintāmaṇi హరచరితచింతామణి can be accessed from one of the links given below.

Encoded and proofread by Ruma Dewan

*Kapateshvaravatara Shivastotrarajah*

pdf was typeset on June 6, 2025

Please send corrections to [sanskrit@cheerful.com](mailto:sanskrit@cheerful.com)

